

॥ श्रीशंकर ॥

# श्रीविष्णुसहस्रनामस्तोत्र



संपादक

अनंत दामोदर आठवले

॥ श्रीशंकर ॥

# श्रीविष्णुसहस्रनामस्तोत्र



संपादक

अनंत दामोदर आठवले

**प्रकाशक :**

अध्यक्ष,

श्रीराधादामोदर प्रतिष्ठान,

‘प्रतीक’ ४०३/१, शनिवार पेठ, पुणे ४११ ०३०.

दूरध्वनी : २४४९२४९७/२४४५५३६५

Website : <http://radhadamodar.org>

© सर्वाधिकार सुरक्षित

**दहावी आवृत्ती**

प्रकाशन काल :

श्रीराम नवमी

चैत्र शु. ९ शके १९३७

( २८ मार्च २०१५ )

**मूल्य :** पाच रुपये

**मुद्रणस्थळ :**

बालोद्यान प्रेस,

१३५८ अ, शुक्रवार पेठ,

पुणे ४११ ००२.

॥ ॐ नमो भगवते श्रीवासुदेवाय ॥

॥ ॐ नमः शिवाय ॥

ॐ विश्वं विष्णुर्वषट्कारो भूतभव्यभवत्प्रभुः ।  
भूतकृद्भूतभृद्भावो भूतात्मा भूतभावनः ॥ १ ॥  
पूतात्मा<sup>१०</sup> परमात्मा च मुक्तानां परमा गतिः ।  
अव्ययः पुरुषः साक्षी क्षेत्रज्ञोऽक्षर एव च ॥ २ ॥  
योगो योगविदां नेता प्रधानपुरुषेश्वरः<sup>२०</sup> ।  
नारसिंहवपुः श्रीमान् केशवः पुरुषोत्तमः ॥ ३ ॥  
सर्वः शर्वः शिवः स्थाणुर्भूतादिर्निधिरव्ययः<sup>३०</sup> ।  
संभवो भावनो भर्ता प्रभवः प्रभुरीश्वरः ॥ ४ ॥  
स्वयंभूः शंभुरादित्यः पुष्कराक्षो<sup>४०</sup> महास्वनः ।  
अनादिनिधनो धाता विधाता धातुरुत्तमः ॥ ५ ॥  
अप्रमेयो हृषीकेशः पद्मनाभोऽमरप्रभुः ।  
विश्वकर्मा<sup>५०</sup> मनुस्त्वष्टा स्थविष्ठः स्थविरो ध्रुवः ॥ ६ ॥  
अग्राह्यः शाश्वतः कृष्णो लोहिताक्षः प्रतर्दनः ।  
प्रभू<sup>६०</sup>त्स्त्रिककुब्धाम पवित्रं मंगलं परम् ॥ ७ ॥  
ईशानः प्राणदः प्राणो ज्येष्ठः श्रेष्ठः प्रजापतिः ।  
हिरण्यगर्भो<sup>७०</sup> भूगर्भो माधवो मधुसूदनः ॥ ८ ॥

ईश्वरो विक्रमी धन्वी मेधावी विक्रमः क्रमः ।  
 अनुत्तमो<sup>८०</sup> दुराधर्षः कृतज्ञः कृतिरात्मवान् ॥१॥  
 सुरेशः शरणं शर्म विश्वरेताः प्रजाभवः ।  
 अहः<sup>९०</sup> संवत्सरो व्यालः प्रत्ययः सर्वदर्शनः ॥ १० ॥  
 अजः सर्वेश्वरः सिद्धः सिद्धिः सर्वादिरच्युतः<sup>९००</sup> ।  
 वृषाकपिरमेयात्मा सर्वयोगविनिःसृतः ॥ ११ ॥  
 वसुर्वसुमनाः सत्यः समात्मा संमितः समः ।  
 अमोघः<sup>११०</sup> पुण्डरीकाक्षो वृषकर्मा वृषाकृतिः ॥१२ ॥  
 रुद्रो बहुशिरा बभ्रुर्विश्वयोनिः शुचिश्रवाः ।  
 अमृतः शाश्वतः स्थाणुर्वरारोहो महातपाः ॥ १३ ॥  
 सर्वगः सर्वविद्भानुर्विष्वक्सेनो जनार्दनः ।  
 वेदो वेदविदव्यङ्गो वेदाङ्गो<sup>१३०</sup> वेदवित् कविः ॥१४ ॥  
 लोकाध्यक्षः सुराध्यक्षो धर्माध्यक्षः कृताकृतः ।  
 चतुरात्मा चतुर्व्यूहश्चतुर्दंष्ट्रश्चतुर्भुजः<sup>१४०</sup> ॥१५ ॥  
 भ्राजिष्णुर्भोजनं भोक्ता सहिष्णुर्जगदादिजः ।  
 अनघो विजयो जेता विश्वयोनिः पुनर्वसुः<sup>१५०</sup> ॥१६ ॥  
 उपेन्द्रो वामनः प्रांशुरमोघः शुचिरूर्जितः ।  
 अतीन्द्रः संग्रहः सर्गो धृतात्मा<sup>१६०</sup> नियमो यमः ॥ १७ ॥  
 वेद्यो वैद्यः सदायोगी वीरहा माधवो मधुः ।  
 अतीन्द्रियो महामायो<sup>१७०</sup> महोत्साहो महाबलः ॥१८ ॥

महाबुद्धिर्महावीर्यो महाशक्तिर्महाद्युतिः ।  
 अनिर्देश्यवपुः श्रीमानमेयात्मा महाद्रिधृक्<sup>१८०</sup> ॥१९॥  
 महेष्वासो महीभर्ता श्रीनिवासः सतां गतिः ।  
 अनिरुद्धः सुरानन्दो गोविन्दो गोविदां पतिः ॥२०॥  
 मरीचिर्दमनो<sup>१९०</sup> हंसः सुपर्णो भुजगोत्तमः ।  
 हिरण्यनाभः सुतपाः पद्मनाभः प्रजापतिः ॥२१॥  
 अमृत्युः सर्वदृक् सिंहः<sup>२००</sup> संधाता सन्धिमान् स्थिरः ।  
 अजो दुर्मर्षणः शास्ता विश्रुतात्मा सुरारिहा ॥२२॥  
 गुरुर्गुरुतमो<sup>२१०</sup> धाम सत्यः सत्यपराक्रमः ।  
 निमिषोऽनिमिषः स्रग्वी वाचस्पतिरुदारधीः ॥२३॥  
 अग्रणीर्ग्रामणीः श्रीमान्<sup>२२०</sup> न्यायो नेता समीरणः ।  
 सहस्रमूर्धा विश्वात्मा सहस्राक्षः सहस्रपात् ॥२४॥  
 आवर्तनो निवृत्तात्मा संवृतः<sup>२३०</sup> संप्रमर्दनः ।  
 अहस्संवर्तको वह्निरनिलो धरणीधरः ॥ २५ ॥  
 सुप्रसादः प्रसन्नात्मा विश्वधृग्विश्वभुग्विभुः<sup>२४०</sup> ।  
 सत्कर्ता सत्कृतः साधुर्जह्नुर्नारायणो नरः ॥ २६ ॥  
 असंख्येयोऽप्रमेयात्मा विशिष्टः शिष्टकृच्छुचिः<sup>२५०</sup> ।  
 सिद्धार्थः सिद्धसंकल्पः सिद्धिदः सिद्धिसाधनः ॥२७॥  
 वृषाही वृषभो विष्णुर्वृषपर्वा वृषोदरः<sup>२६०</sup> ।  
 वर्धनो वर्धमानश्च विविक्तः श्रुतिसागरः ॥ २८ ॥

सुभुजो दुर्धरो वाग्मी महेन्द्रो वसुदो वसुः<sup>२७०</sup> ।  
 नैकरूपो बृहद्रूपः शिपिविष्टः प्रकाशनः ॥ २९ ॥  
 ओजस्तेजोद्युतिधरः प्रकाशात्मा प्रतापनः ।  
 ऋद्धः स्पष्टाक्षरो मन्त्रश्चन्द्रांशुर्भास्करद्युतिः<sup>२८०</sup> ॥ ३० ॥  
 अमृतांशूद्रवो भानुः शशबिन्दुः सुरेश्वरः ।  
 औषधं जगतः सेतुः सत्यधर्मपराक्रमः ॥ ३१ ॥  
 भूतभव्यभवन्नाथः<sup>२९०</sup> पवनः पावनोऽनलः ।  
 कामहा कामकृत्कान्तः कामः कामप्रदः प्रभुः ॥ ३२ ॥  
 युगादिकृद्युगावर्तो नैकमायो महाशनः<sup>३००</sup> ।  
 अदृश्यो व्यक्तरूपश्च सहस्रजिदनन्तजित् ॥ ३३ ॥  
 इष्टो विशिष्टः शिष्टेष्टः<sup>३१०</sup> शिखण्डी नहुषो वृषः ।  
 क्रोधहा क्रोधकृत्कर्ता विश्वबाहुर्महीधरः ॥ ३४ ॥  
 अच्युतः प्रथितः प्राणः<sup>३२०</sup> प्राणदो वासवानुजः ।  
 अपां निधिरधिष्ठानमप्रमत्तः प्रतिष्ठितः ॥ ३५ ॥  
 स्कन्दः स्कन्दधरो धुर्यो वरदो<sup>३३०</sup> वायुवाहनः ।  
 वासुदेवो बृहद्भानुरादिदेवः पुरंदरः ॥ ३६ ॥  
 अशोकस्तारणस्तारः शूरः शौरिर्जनेश्वरः<sup>३४०</sup> ।  
 अनुकूलः शतावर्तः पद्मी पद्मनिभेक्षणः ॥ ३७ ॥  
 पद्मनाभोऽरविन्दाक्षः पद्मगर्भः शरीरभृत् ।  
 महर्धिरु<sup>३५०</sup> ऋद्धो वृद्धात्मा महाक्षो गरुडध्वजः ॥ ३८ ॥

अतुलः शरभो भीमः समयज्ञो हविर्हरिः ।  
 सर्वलक्षणलक्षण्यो<sup>३६०</sup> लक्ष्मीवान् समितिंजयः ॥३९॥  
 विक्षरो रोहितो मार्गो हेतुर्दामोदरः सहः ।  
 महीधरो महाभागो<sup>३७०</sup> वेगवानमिताशनः ॥४०॥  
 उद्भवः क्षोभणो देवः श्रीगर्भः परमेश्वरः ।  
 करणं कारणं कर्ता<sup>३८०</sup> विकर्ता गहनो गुहः ॥४१॥  
 व्यवसायो व्यवस्थानः संस्थानः स्थानदो ध्रुवः ।  
 परर्द्धिः परमस्पष्टस्तुष्टः<sup>३९०</sup> पुष्टः शुभेक्षणः ॥४२॥  
 रामो विरामो विरजो मार्गो नेयो नयोऽनयः<sup>४००</sup> ।  
 वीरः शक्तिमतां श्रेष्ठो धर्मो धर्मविदुत्तमः ॥४३॥  
 वैकुण्ठः पुरुषः प्राणः प्राणदः प्रणवः पृथुः<sup>४१०</sup> ।  
 हिरण्यगर्भः शत्रुघ्नो व्याप्तो वायुरधोक्षजः ॥४४॥  
 ऋतुः सुदर्शनः कालः परमेष्ठी परिग्रहः<sup>४२०</sup> ।  
 उग्रः संवत्सरो दक्षो विश्रामो विश्वदक्षिणः ॥४५॥  
 विस्तारः स्थावरस्थाणुः प्रमाणं बीजमव्ययम् ।  
 अर्थोऽनर्थो<sup>४३०</sup> महाकोशो महाभोगो महाधनः ॥४६॥  
 अनिर्विण्णः स्थविष्ठोऽभूर्धर्मयूपो महामखः ।  
 नक्षत्रनेमिर्नक्षत्री क्षमः क्षामः समीहनः ॥४७॥  
 यज्ञ इज्यो महेज्यश्च क्रतुः सत्रं सतां गतिः<sup>४५०</sup> ।  
 सर्वदर्शी विमुक्तात्मा सर्वज्ञो ज्ञानमुत्तमम् ॥४८॥



सुव्रतः सुमुखः सूक्ष्मः सुघोषः सुखदः सुहृत्<sup>४६०</sup> ।  
 मनोहरो जितक्रोधो वीरबाहुर्विदारणः ॥ ४९ ॥  
 स्वापनः स्ववशो व्यापी नैकात्मा नैककर्मकृत् ।  
 वत्सरो<sup>४७०</sup> वत्सलो वत्सी रत्नगर्भो धनेश्वरः ॥ ५० ॥  
 धर्मगुब्धर्मकृद्भूर्मी सदसत्<sup>४८०</sup>क्षरमक्षरम् ।  
 अविज्ञाता सहस्रांशुर्विधाता कृतलक्षणः ॥ ५१ ॥  
 गभस्तिनेमिः सत्त्वस्थः सिंहो भूतमहेश्वरः ।  
 आदिदेवो<sup>४९०</sup> महादेवो देवेशो देवभृद्गुरुः ॥ ५२ ॥  
 उत्तरो गोपतिर्गोप्ता ज्ञानगम्यः पुरातनः ।  
 शरीरभूतभृद् भोक्ता<sup>५००</sup> कपीन्द्रो भूरिदक्षिणः ॥ ५३ ॥  
 सोमपोऽमृतपः सोमः पुरुजित्पुरुसत्तमः ।  
 विनयो जयः सत्य<sup>५१०</sup>संधो दाशार्हः सात्वतां पतिः ॥ ५४ ॥  
 जीवो विनयितासाक्षी मुकुन्दोऽमितविक्रमः ।  
 अम्भोनिधिरनन्तात्मा महोदधिशयोऽन्तकः<sup>५२०</sup> ॥ ५५ ॥  
 अजो महार्हः स्वाभाव्यो जितामित्रः प्रमोदनः ।  
 आनन्दो नन्दनो नन्दः सत्यधर्मा त्रिविक्रमः<sup>५३०</sup> ॥ ५६ ॥  
 महर्षिः कपिलाचार्यः कृतज्ञो मेदिनीपतिः ।  
 त्रिपदस्त्रिदशाध्यक्षो महाशृङ्गः कृतान्तकृत् ॥ ५७ ॥  
 महावराहो गोविन्दः सुषेणः<sup>५४०</sup> कनकाङ्गदी ।  
 गुह्यो गभीरो गहनो गुप्तश्चक्रगदाधरः ॥ ५८ ॥

वेधाः स्वाङ्गोऽजितः कृष्णो<sup>५५०</sup> दृढः संकर्षणोऽच्युतः ।  
 वरुणो वारुणो वृक्षः पुष्कराक्षो महामनाः ॥५९ ॥  
 भगवान् भगहाऽऽ नन्दी<sup>५६०</sup> वनमाली हलायुधः ।  
 आदित्यो ज्योतिरादित्यः सहिष्णुर्गतिसत्तमः ॥६० ॥  
 सुधन्वा खण्डपरशुर्दारुणो द्रविणप्रदः<sup>५७०</sup> ।  
 दिवः स्पृक् सर्वदृग्व्यासो वाचस्पतिरयोनिजः ॥६१ ॥  
 त्रिसामा सामगः साम निर्वाणं भेषजं भिषक् ।  
 संन्यासकृच्छमः<sup>५८०</sup> शान्तो निष्ठा शान्तिः परायणम् ॥६२ ॥  
 शुभाङ्गः शान्तिदः स्रष्टा कुमुदः कुवलेशयः<sup>५९०</sup> ।  
 गोहितो गोपतिर्गोप्ता वृषभाक्षो वृषप्रियः ॥ ६३ ॥  
 अनिवर्ती निवृत्तात्मा संक्षेप्ता क्षेमकृच्छिवः<sup>६००</sup> ।  
 श्रीवत्सवक्षाः श्रीवासः श्रीपतिः श्रीमतां वरः ॥६४ ॥  
 श्रीदः श्रीशः श्रीनिवासः श्रीनिधिः श्रीविभावनः ।  
 श्रीधरः<sup>६१०</sup> श्रीकरः श्रेयः श्रीमाल्लोकत्रयाश्रयः ॥६५ ॥  
 स्वक्षः स्वङ्गः शतानन्दो नन्दिज्योतिर्गणेश्वरः ।  
 विजितात्मा विधेयात्मा सत्कीर्तिश्छिन्नसंशयः ॥६६ ॥  
 उदीर्णः सर्वतश्चक्षुरनीशः शाश्वतस्थिरः ।  
 भूशयो भूषणो भूतिर्विशोकः शोकनाशनः ॥६७ ॥  
 अर्चिष्मानर्चितः कुम्भो विशुद्धात्मा विशोधनः ।  
 अनिरुद्धोऽप्रतिरथः प्रद्युम्नोऽमितविक्रमः ॥६८ ॥

(८)

कालनेमिनिहा वीरः शौरिः शूरजनेश्वरः ।  
त्रिलोकात्मा त्रिलोकेशः केशवः केशिहा हरिः<sup>६५०</sup> ॥६९ ॥  
कामदेवः कामपालः कामी कान्तः कृतागमः ।  
अनिर्देश्यवपुर्विष्णुर्वीरोऽनन्तो धनंजयः<sup>६६०</sup> ॥७० ॥  
ब्रह्मण्यो ब्रह्मकृद् ब्रह्मा ब्रह्म ब्रह्मविवर्धनः ।  
ब्रह्मविद् ब्राह्मणो ब्रह्मी ब्रह्मज्ञो ब्राह्मणप्रियः<sup>६७०</sup> ॥७१ ॥  
महाक्रमो महाकर्मा महातेजा महोरगः ।  
महाक्रतुर्महायज्वा महायज्ञो महाहविः ॥ ७२ ॥  
स्तव्यः स्तवप्रियः<sup>६८०</sup> स्तोत्रं स्तुतिः स्तोता रणप्रियः ।  
पूर्णः पूरयिता पुण्यः पुण्यकीर्तिरनामयः ॥७३ ॥  
मनोजैव<sup>६९०</sup>स्तीर्थकरो वसुरेता वसुप्रदः ।  
वसुप्रदो वासुदेवो वसुर्वसुमना हविः ॥ ७४ ॥  
सद्गतिः सत्कृतिः<sup>७००</sup> सत्ता सद्भूतिः सत्परायणः ।  
शूरसेनो यदुश्रेष्ठः सन्निवासः सुयामुनः ॥७५ ॥  
भूतावासो वासुदेवः सर्वासु<sup>७१०</sup>निलयोऽनलः ।  
दर्पहा दर्पदो दृप्तो दुर्धरोऽथापराजितः ॥ ७६ ॥  
विश्वमूर्तिर्महामूर्तिर्दीप्तमूर्तिरमूर्तिमान्<sup>७२०</sup> ।  
अनेकमूर्तिरव्यक्तः शतमूर्तिः शताननः ॥ ७७ ॥  
एको नैकः सवः कः किं यत्<sup>७३०</sup> तत् पदमनुत्तमम् ।  
लोकबन्धुर्लोकनाथो माधवो भक्तवत्सलः ॥७८ ॥

सुवर्णवर्णो हेमाङ्गो वरांगश्च<sup>७४०</sup>न्दनांगदी ।  
 वीरहा विषमः शून्यो घृताशीरचलश्चलः ॥ ७९ ॥  
 अमानी मानदो मान्यो लोक<sup>७५०</sup>स्वामी त्रिलोकधृक् ।  
 सुमेधा मेधजो धन्यः सत्यमेधा धराधरः ॥ ८० ॥  
 तेजोवृषो द्युतिधरः सर्वशस्त्रभृतां वरः ।  
 प्र<sup>७६०</sup>ग्रहो निग्रहो व्यग्रो नैकशृङ्गो गदाग्रजः ॥ ८१ ॥  
 चतुर्मूर्तिश्चतुर्बाहुश्चतुर्व्यूहश्चतुर्गतिः ।  
 चतुरात्मा चतुर्भा<sup>७७०</sup>वश्चतुर्वेदविदेकपात् ॥ ८२ ॥  
 समावर्तो निवृत्तात्मा दुर्जयो दुरतिक्रमः ।  
 दुर्लभो दुर्गमो दुर्गो दुरा<sup>७८०</sup>वासो दुरारिहा ॥ ८३ ॥  
 शुभाङ्गो लोकसारङ्गः सुतन्तुस्तन्तुवर्धनः ।  
 इन्द्रकर्मा महाकर्मा कृतकर्मा कृतागमः ॥ ८४ ॥  
 उ<sup>७९०</sup>द्भवः सुन्दरः सुन्दो रत्ननाभः सुलोचनः ।  
 अर्को वाजसनः शृङ्गी जयन्तः सर्वविजयी ॥ ८५ ॥  
 सु<sup>८००</sup>वर्णोबिन्दुरक्षोभ्यः सर्ववागीश्वरेश्वरः ।  
 महाहृदो महागर्तो महाभूतो महानिधिः ॥ ८६ ॥  
 कुमुदः कुन्दरः कुन्दः पर्जन्यः पावनोऽनिलः ।  
 अमृतांशोऽमृतवपुः सर्वज्ञः सर्वतोमुखः ॥ ८७ ॥  
 सुलभः सुव्रतः सिद्धः श<sup>८२०</sup>त्रुजिच्छत्रुतापनः ।  
 न्यग्रोधोदुम्बरोऽश्वत्थश्चाणूरान्ध्रनिषूदनः ॥ ८८ ॥

सहस्रार्चिः सप्तजिह्वः सप्तैधाः सप्तवाहनः ।  
 अमूर्तिरनघोऽचिन्त्यो भयकृद् भयनाशनः ॥ ८९ ॥  
 अणुर्बृहत्कृशः स्थूलो गुणभृन्निर्गुणो<sup>८४०</sup> महान् ।  
 अधृतः स्वधृतः स्वास्यः प्राग्वंशो वंशवर्धनः ॥ ९० ॥  
 भारभृत् कथितो योगी योगीशः<sup>८५०</sup> सर्वकामदः ।  
 आश्रमः श्रमणः क्षामः सुपर्णो वायुवाहनः ॥ ९१ ॥  
 धनुर्धरो धनुर्वेदो दण्डो दमयिता<sup>८६०</sup> दमः ।  
 अपराजितः सर्वसहो नियन्ता नियमो यमः ॥ ९२ ॥  
 सत्त्ववान् सात्त्विकः सत्यः सत्यधर्मपरायणः ।  
 अभिप्रायः प्रियार्होऽर्हः प्रियकृत् प्रीतिवर्धनः ॥ ९३ ॥  
 विहायसगतिज्योतिः सुरुचिर्हुतभुग्विभुः<sup>८७०</sup> ।  
 रविर्विरोचनः सूर्यः सविता रविलोचनः ॥ ९४ ॥  
 अनन्तो हुतभुग्भोक्ता सुखदो नैकजोऽग्रजः ।  
 अनिर्विण्णः सदामर्षी लोकाधिष्ठानमद्भुतः ॥ ९५ ॥  
 सनात्सनातनतमः कपिलः कपिरव्ययः<sup>८९०</sup> ।  
 स्वस्तिदः स्वस्तिकृत्स्वस्ति स्वस्तिभुक् स्वस्तिदक्षिणः ॥ ९६ ॥  
 अरौद्रः कुण्डली चक्री विक्रम्यूर्जित<sup>९००</sup>शासनः ।  
 शब्दातिगः शब्दसहः शिशिरः शर्वरीकरः ॥ ९७ ॥  
 अक्लरः पेशलो दक्षो दक्षिणः क्षमिणां वरः ।  
 विद्वत्तमो वीतभयः पुण्यश्रवणकीर्तनः ॥ ९८ ॥

उत्तारणो दुष्कृतिहा पुण्यो दुःस्वप्ननाशनः ।  
 वीरहा रक्षणः सन्तो जीवन्<sup>९३०</sup> पर्यवस्थितः ॥१९॥  
 अनन्तरूपोऽनन्तश्रीर्जितमन्युर्भयापहः ।  
 चतुरस्रो गभीरात्मा विदिशो व्यादिशो दिशं<sup>९४०</sup> ॥१००॥  
 अनादिर्भूर्भुवो लक्ष्मीः सुवीरो रुचिराङ्गदः ।  
 जननो जनजन्मादिर्भीमो भीमपराक्रमः ॥१०१॥  
 आर्ध<sup>९५०</sup>रनिलयो धाता पुष्पहासः प्रजागरः ।  
 ऊर्ध्वगः सत्पथाचारः प्राणदः प्रणवः पणः ॥१०२॥  
 प्रमाणं प्राणनिर्लेय<sup>९६०</sup>ः प्राणभृत्प्राणजीवनः ।  
 तत्त्वं तत्त्वविदेकात्मा जन्ममृत्युजरातिगः ॥१०३॥  
 भूर्भुवःस्वस्तरुस्तारः सपिता प्रपितामहः<sup>९७०</sup> ।  
 यज्ञो यज्ञपतिर्यज्वा यज्ञाङ्गो यज्ञवाहनः ॥१०४॥  
 यज्ञभृद् यज्ञकृद् यज्ञी यज्ञभुग् यज्ञसाधनः<sup>९८०</sup> ।  
 यज्ञान्तकृद् यज्ञगुह्यमन्नमन्नाद एव च ॥१०५॥  
 आत्मयोनिः स्वयंजातो वैखानः सामगायनः ।  
 देवकीनन्दनः स्रष्टा<sup>९९०</sup> क्षितीशः पापनाशनः ॥१०६॥  
 शंखभृन्नन्दकी चक्री शार्ङ्गधन्वा गदाधरः ।  
 रथाङ्गपाणिरक्षोभ्यः सर्वप्रहरणायुधः<sup>१०००</sup> ॥१०७॥

सर्वप्रहरणायुध उञ्जम इति ॥  
 विष्णुसहस्रनामस्तोत्रम् संपूर्णम् ॥  
 -ॐ-श्रीः-स्वस्ति-

❖ श्रीवरदनारायण प्रार्थना ❖

पद्मासनाय मणिकुंडल शोभिताय ।  
भास्वज्जटामुकुटमंडितमस्तकाय ॥  
लक्ष्मीवराय जनपालन तत्पराय ।  
नारायणाय बदरीपतये नमोऽस्तु ॥१॥

ध्यानस्थिताय सरसीरुहलोचनाय ।  
विद्युत्प्रभायुतपयोधरसन्निभाय ॥  
मंदस्मितेन्दुवदनाय चतुर्भुजाय ।  
नारायणाय बदरीपतये नमोऽस्तु ॥२॥

सर्वाय तापशमनाय नतप्रियाय ।  
भव्याय भूतजनकाय सुरोत्तमाय ॥  
शर्वाय सर्वदमनाय मनोहराय ।  
नारायणाय बदरीपतये नमोऽस्तु ॥३॥

व्यासोद्धवादिवरदाय दयामयाय ।  
ब्रह्मात्मजप्रमुखसन्मुनिसंस्तुताय ॥  
श्रीशंकरेण पुनराहितविग्रहाय ।  
नारायणाय बदरीपतये नमोऽस्तु ॥४॥

लक्ष्मीसुपर्णधनदार्युनसेविताय ।  
सूर्यार्चिताय मरुतात्मजवन्दिताय ॥  
भक्तार्चिषे नरसखाय सुखप्रदाय ।  
नारायणाय बदरीपतये नमोऽस्तु ॥५॥

नन्दप्रियाय कपिलाय सनातनाय ।  
दक्षाय नैकसुखदाय गदाग्रजाय ॥  
श्रीविठ्ठलाय हिमशैलवरे स्थिताय ।  
नारायणाय बदरीपतये नमोऽस्तु ॥६॥

गोविंद माधव मुकुंद नितांतकांत-  
नामप्रियाय सुलभाय कृपाघनाय ॥  
सत्याय भक्तहितबोधपरायणाय ।  
नारायणाय बदरीपतये नमोऽस्तु ॥७॥

नित्याय सर्वगतये जगदीश्वराय ।  
मूर्ताय यज्ञपतये निरुपाधिकाय ॥  
देवाय वेदमतयेऽमितविक्रमाय ।  
नारायणाय बदरीपतये नमोऽस्तु ॥८॥

गोपाय वीरविजयाय धराधराय ।  
बीजाय सुव्रतकराय महाधनाय ॥  
ईज्याय लोकगुरवे गरुडध्वजाय ।  
नारायणाय बदरीपतये नमोऽस्तु ॥९॥

कौमोदकीदरसुदर्शननंदकादि-  
दिव्यायुधप्रहरणाय महाक्रमाय ॥  
त्रैलोक्यमंगलकराय रमेश्वराय ।  
नारायणाय बदरीपतये नमोऽस्तु ॥१०॥



रामाय सत्यतरधर्मविदुत्तमाय ।  
प्राणाय बुद्धिकरणाय शुभेक्षणाय ॥  
शुद्धात्मने करणकार्यकृतेऽव्ययाय ।  
नारायणाय बदरीपतये नमोऽस्तु ॥११॥

प्रेम्णास्वभक्तजनवाञ्छितपूरणाय ।  
संदर्शितात्मवपुषे नतवत्सलाय ॥  
स्निग्धप्रसन्नहसिताय हितोत्तमाय ।  
नारायणाय बदरीपतये नमोऽस्तु ॥१२॥

स्पर्शेन दिव्यमृदुना करनीरजस्य ।  
संवर्धकाय चरणानतभाग्यराशेः ॥  
संजीवकाय जनकाय च पालकाय ।  
नारायणाय बदरीपतये नमोऽस्तु ॥१३॥

तेजोमयाय करुणामृतसागराय ।  
निष्कारणाय वरदाय च निस्तुलाय ॥  
कल्पद्रुमाय सुखदाय निरामयाय ।  
नारायणाय बदरीपतये नमोऽस्तु ॥१४॥

भोः पाहि पाहि भगवन् शरणागतं माम् ।  
बुद्धिं स्थिरां कुरु सदैव मनः प्रसन्नम् ॥  
नित्यं मदीय रसनाग्ररसांगणोस्मिन् ।  
नारायणाय बदरीपतये नमोऽस्तु ॥१५॥